



በይ ኤርያ ኤርትራውያን ንመዓልቲ ናጽነት ፍልይ ዝበለ ኣገባብ ኣኸቢሮም

ኤርትራውያን ተቐማጦ በይ ኤርያ ንመበል 24 መዓልቲ ናጽነት ፍልይ ብዝበለ ኣገባብ ብዕለት ግንቦት 23 ኣብ ከተማ ኣካላንድ ኣኸቢሮም ዊዒሎም። እቲ በዓል ብኣብ-መንበር በይ-ኤርያ ኤርትራውያን ንዲሞክራሲያዊ ለውጢ (Bay Area Eritreans for Democratic Change)፡ ኣቶ ኤፍረም ናይዝጊ ተኸፊቱ፡ ብኣቶ ተኪአ ድራር ኸአ ብናይ ሓደ ደቐቕ ናይ ሕልና ጸሎት ተጀሚሩ። ኣቶ ተኪአ ኸአ ነቶም ኹሎም ተኸፊልቲ "ዝኸሪ ስዑአት" እንታይ ማለት ምኽዋኑ ከነስተ-ብህልን ኣጸቢቐና ከንሓስቡሉን ይግባኣና ብምባል ኣዘኻኺሩ። ኣብ-መንበር ኣቶ ኤፍረም ነዚ ጀጋኑ ኤርትራውያን ህይወቶም ከፊሎም ዘምጽእዎ ነጻነት ኩሉ ኤርትራዊ ሕቡን ከም ዚኾነን ብክብሪ ከም ዝዘከሮን ዲሕሪ ምጥቃስ፡ እዚ ናይ ሎሚ ዓመት መዓልቲ ነጻነት ፍሉይ ዚገብር ግን ብኣሻላት ዝቐጸሩ ኤርትራውያን መንእሰያት ኣብ ዝተቐዘፍሉ እዋን ይ-ብዕል ብምህላወ ኢዩ። በይ-ኤርያ ኤርትራውያን ንዲሞክራሲያዊ ለውጢ ተኸፊልቲ ሓዘንን ሽግርን ህዝብና ስለዚኹና ድማ ናይ ሎሚ ዘበን መዓልቲ ናጽነት ከምቲ ናይ ህግደፍ ብጋይላን ዳንኬራን ዘይኾነስ፡ ነዘም ኣብ ንኡስ ዕድሚኡም ዝተቐጸዩ ኣሕዋትን ኣሓትን እንዘከራሉን ነንሕድሕድና ንጸናንዓሉን ሽግርና ንምፍታሕ ድማ ኢሂን ምሂን ንበሃለሉን እዋንኢዩ ብምባል መደርኡ ዘዘሙ።



ድሕሪ እዚ ብቀደም ተኸተል እዘም ዝስዕቡ መደባት ቀሪቦም።

1. "ሳውንድ ኦፍ ቶርቸር " (Sound Of Torture) ዘርእስታ ዶኪመንታሪ ፊልም (documentary film)፡
2. ሰሚናር በቲ ህቡብ ደራሲን ተቐላባይን ኣቶ ሳልሕ ጆሃር (ጋዲ)፡
3. ኣብ መወዳእታ ዲማ ህዝቢ ኣብ መንጎ ደሞክራሲያውያን ሓይልታት ዘለዉ ሽግራትን መፍትሒኦምን ዘቲዩን ተኸቲዑን።

1. እዛ ብሚሮን እስቲፋኖስ ዝተዳለወት ዶኪመንታሪ ፊልም "Sound Of Torture" ኩሉ ልዕሊ ኤርትራውያን ዚወርድ ዘሎ መዳርግቲ ኣልቦ ግፍዕን ዓመጽን ኣጉሊሓ ተርኢ ብልጽቲ ስነ-ጥበባዊት ስርሓት ኢያ። ትሕዝቶ ናይዛ ፊልም ልቢ ኩሉ ተሳታፊይ ዝተንከፈን ዘንበዎን ክኸውን ከሎ፡ በቲ ካላእ ድማ ምእንቲ ህዝብን ሂወተን ኣብ ሓደጋ ብምእታው ታሪኽን ጅግንነትን ዝሰርሓ ደቂ ኣንስትዮ ክምዘለዋና ዘጉሊሓት ኢያ ኔራ። እዛ ፊልም ትነግረና ሓቂ እንተ ሃሊዩ ኤርትራውያን ክሳብ ክንደይ ኣብቲ ዝተሓተ ደረጃ ናይ ሕሰረት ወሪድና ከም ዘለና ተርእዮኻ።
<http://www.soundoftorturefilm.com/>

2. ብምቕጻል ዋና ዓዋታ ዶት ኮም (Awate.com) ኣቶ ሳልሕ ጆሃር ነታ "ሚሮም ኣብዚ ኔራ" "Miriam Was Here" ትብል መጽሓፍ ክዳልዋ ዘሎ ዝገበሮ መጽሓፍቲ መወከሲ ብምግባር ኣዝዩ መሳጥን መሃርን ሰሚናር ብዘዕባ ኩነታት ኤርትራውያን ስደተኛታትን ዘጋጥሞም ሽግራትን፡ ብመሰጋገርቲ ደቂ-ሰብ (human traffickers) ኣብ ልዕሊኦም ዝወርድ ዘሎ መፈጠርካ ዘጸልእ ግፍዕን ዓመጽን ኣብነታት ብምስናይ ኣብሪሁ። ነዛ መጽሓፍውን ናብ ትግርኛ ተርጅሙ ከም ዝቐረባ ሓቢሩ፡ ካብዛ ክትሕተም ቀሪባ ዘላ መጽሓፍውን ሓደ መዕራፍ ኣምበቡ። ብሕልፊ ግና ነዚ ናይ ሎሚ መዓልቲ ዝቐረቡ ኣብ ክንዲ ብጋይላን ብዳንኬራን ናይ ለብዘበን መዓልቲ ናጽነት በዚ ኣገባብ ንኸሕልፍዎ ስለወሰኑ ብዙሕ ኣመስጊኑ።



3. ኣብ መወዳእታ ዝቐረበ መካትዒ ዛዕባ፡ ብዶ/ር ሙብራህቱ ኣራኣዩ ምክትል-ብኣብ-መንበር በይ-ኤርያ ኤርትራውያን ንዲሞክራሲያዊ ለውጢ ተኸፊቱ፡ ስርዓት ህግደፍ ህዝቢ ኤርትራ ንምጽናትን፡ ኤርትራ ከም ሃገር ከይ ትህሉ ንኸድምስሳን ከይ ደቀሰ ይሓድር ኣሎ። ብኣንጻሩ እዘም ንህዝቢ ኤርትራ ካብ መንጋጋ ህግደፍ ንኸድሕን ንቃለስ ዘለና ደለይቲ ፍትሒ ህጹጽነት ናይዚ ኩነታት ተረዲኡና ኪንዲ ኩሉ ዓቕምናን ሓይልናን ኣንጻር ኣቲ ቀታሊን ሓራድን ስርዓት ክንዲ ነተኩር ኣብ ነንሕድሕድና ኪንወናጀል ግዜ ይዓርበና ኣሎ። ህግደፍ ድማ ነዚ ዕድል ተጠቐሙ ብዝሰፈሩን ዝተራቐቑን ኣገባብ ህዝብን ሃገርን ምጽናት ይቐጽል ኣሎ። ስለዚ ተሳተፍቲ፡ ናይ ለውጢ ሓይልታት ተረዲኡን ተደጋጊፉን ንክይሰርሕ ዝዕንቅፍዎ ዘለዉ ሽግራት እንታይ ኢዮም፡ መፍትሒኦም ከ እንታይ ኢዮ ኣብ ዝብል ዘትዩ። ከመኡ ውን ነቲ በዓል ዘንጸባርቐ ግጥምታት ብወ/ር ፍረወይን ብኣቶ ጆርጅን ድሕሪ ምቕራብ፡ ተሳታፊይ እቲ በዓል ነዚ ናጽነትና ጨውዮ ኣብ ባርነት የእቲዮና ዘሎ ስርዓት ኩልና ደለይቲ ፍትሒ ፍልልያትና ብምውጋድ ብሓደ ኢድ ኾይና ኣንጻር እዚ ኣረሚናዊ ስርዓት ደው እንብለሉን ቃልስና እንሓይለሉን ኣዋን ምኽኑ ብምስማር በዓሉ ብዓወት ዛዘሙ።

